

പതിമൂന്നാം കേരള നിയമസഭ

അഞ്ചാംസമ്മേളനം

നക്ഷത്രചിഹ്നമിടാത്ത ചോദ്യം നമ്പർ 7152

16.07.2012ൽ മറുപടിയ്ക്ക്

ടെക്നിക്കൽ ഹൈസ്കൂളുകളിൽ സിലബസ് പരിഷ്കരണം

ചോദ്യം

ശ്രീ. ഇ. കെ. വിജയൻ

ഉത്തരം

ശ്രീ.പി.കെ.അബൂ റബ്ബ്

(ബഹു. വിദ്യാഭ്യാസ വകുപ്പ് മന്ത്രി)

(എ) സാങ്കേതിക വിദ്യാഭ്യാസ വകുപ്പിന്റെ കീഴിലുള്ള ടെക്നിക്കൽ ഹൈസ്കൂളുകളിലെ സാങ്കേതിക വിഷയങ്ങളുടെ സിലബസ് പരിഷ്കരണം നടത്തിയിട്ടുണ്ടോ ; ഇല്ലെങ്കിൽ കാരണം വ്യക്തമാക്കാമോ ;

(എ) സാങ്കേതിക വിദ്യാഭ്യാസ വകുപ്പിന്റെ കീഴിലുള്ള ടെക്നിക്കൽ ഹൈസ്കൂളുകളിലെ സാങ്കേതിക വിഷയങ്ങളുടെ സിലബസ് പരിഷ്കരണം നടപ്പിലാക്കാനുള്ള നടപടികൾ ആരംഭിച്ചിട്ടുണ്ട്.

(ബി) സിലബസ് പരിഷ്കരിക്കുന്നുണ്ടെങ്കിൽ കോഴ്സ് ഘടനയിൽ മാറ്റം വരുത്താൻ ഉദ്ദേശിക്കുന്നുണ്ടോ;

(ബി) സിലബസ് പരിഷ്കരണ നടപടികൾ പൂർത്തിയാകുന്ന മുറയ്ക്ക് കോഴ്സ് ഘടനയിൽ മാറ്റം വരുത്തുന്നതു സംബന്ധിച്ച് തീരുമാനമെടുക്കുന്നതാണ്.

(സി) സിലബസ് പരിഷ്കരണം ശാസ്ത്രീയമായ രീതിയിലാണോ നടക്കുന്നതെന്ന് വിശദമാക്കാമോ;


(സി) അതെ. സാങ്കേതിക വിദ്യാഭ്യാസ വകുപ്പിലെ വകുപ്പുതല വിദഗ്ദ്ധരുടെയും ഈ മേഖലയിൽ പ്രവർത്തിക്കുന്ന പ്രഗത്ഭരായ വ്യക്തികളുടെയും സേവനം ഉപയോഗിച്ചാണ് സിലബസ് പരിഷ്കരണം ശാസ്ത്രീയമായി നടത്തുന്നത്.

(ഡി) സിലബസ് പരിഷ്കരണം സംബന്ധിച്ച ചർച്ചകൾ ഏതെങ്കിലും മേഖലയിൽ നടന്നുവരുന്നതായി ശ്രദ്ധയിൽപ്പെട്ടിട്ടുണ്ടോ;

(ഡി) സിലബസ് പരിഷ്കരണ നടപടികൾ ആരംഭിക്കാൻ കരിക്കലം ഡെവലപ്മെന്റ് സെന്ററിനെ ചുമതലപ്പെടുത്തിയിട്ടുണ്ട്.

(ഇ) ദേശീയ വിദ്യാഭ്യാസ നയത്തിന്റെ ഭാഗമായി മറ്റ് സംസ്ഥാനങ്ങളിലൊന്നും നടപ്പിലാക്കാത്ത നാഷണൽ വൊക്കേഷണൽ എഡ്യൂക്കേഷൻ ക്വാളിഫിക്കേഷൻ ഫ്രെയിം എന്ന പരിപാടി സംസ്ഥാനത്ത് ; നടപ്പിലാക്കാൻ ഉദ്ദേശിക്കുന്നുണ്ടോയെന്നറിയിക്കുമോ?

(ഇ) നാഷണൽ വൊക്കേഷണൽ എഡ്യൂക്കേഷൻ ക്വാളിഫിക്കേഷൻ ഫ്രെയിംവർക്ക് ടെക്നിക്കൽ ഹൈസ്കൂളുകളിൽ നടപ്പാക്കുന്നതിന്റെ ഭാഗമായി വ്യത്യസ്ത തലത്തിൽ പ്രവർത്തിക്കുന്നവരുമായി ആശയവിനിമയവും കരിക്കലം ഡെവലപ്മെന്റ് സെന്റർ വഴി നടന്നുവരുന്നു.

  
സെക്ഷൻ ഓഫീസർ